



## ೧. ಕನ್ನಡ ನಾಡು

ನೋಡಿದು ನಮ್ಮಯ ಕನ್ನಡ ನಾಡು  
ಅಂದದ ಚಂದದ ಗಂಧದ ಗೂಡು  
ಒಲವು ಬಲವು ಉಕ್ಕುವ ನಾಡು  
ಗೆಲುವು ನಲಿವು ಚಿಮ್ಮುವ ನಾಡು

ಧಳಧಳ ಹೊಳೆಯುವ ಗಣಿಗಳ ನಾಡು  
ಜುಳುಜುಳು ಹರಿಯುವ ತೊರೆಗಳ ನಾಡು  
ಮುಗಿಲನು ಮುಟ್ಟುವ ಗಿರಿಗಳ ನಾಡು  
ಹಚ್ಚನೆ ಹಸುರಿನ ಬನಗಳ ಬೀಡು

ತ್ಯಾಗದ ಭೋಗದ ವೀರರ ನಾಡು  
ರಸಿಕರ ಕೃಷಿಕರ ಶ್ರಮಿಕರ ನಾಡು  
ತೆಂಗಿನ ಕಂಗಿನ ರಂಗಿನ ನಾಡು  
ಸುಂದರ ಹವೆಯ ಬಂಧುರ ಬೀಡು

ಹೂವಿನ ಜೇನಿನ ಹೊನ್ನಿನ ನಾಡು  
ಕವಿಗಳ ಋಷಿಗಳ ಸಂತರ ನಾಡು  
ವಿಧವಿಧ ಧರ್ಮದ ದೇವರ ಬೀಡು  
ಬೆಚ್ಚನೆ ಬದುಕಿನ ತೌರಿದು ನೋಡು

ಬೇಲೂರು ಬೆಳ್ಳೋಳ ಹಂಪೆಯ ಶಿಲ್ಪದ  
ಕಾವೇರಿ ತುಂಗೆಯ ಭದ್ರೆಯ ತಲ್ಪದ  
ಶಾಂತಿಯ ಸಮತೆಯ ಮಮತೆಯ ನಾಡು  
ದೇವರು ರಚಿಸಿದ ಸುಂದರ ಹಾಡು



ಡಾ. ಎಚ್.ಜಿ. ಲಕ್ಕಪ್ಪಗೌಡ

